

دینی مدارس کیا ہیں؟ ان کی بات بھی ٹھنڈے دل سے سن لیجئے!

ملک کے دینی مدارس آج کل چاروں طرف سے نہ صرف تقدیم کا نشانہ بننے ہوئے ہیں بلکہ ان کے خلاف یک طرفہ اعلانات اور کارروائیوں میں روز بروز شدت آ رہی ہے۔ کسی بھی ادارے پر تقدیم کوئی بری بات نہیں، اگر اس ادارے کو اچھی طرح دیکھ بھال کر اور اس کے نظام اور اغراض و مقاصد کا حقیقت پسندانہ جائزہ لے کر اس پر تقدیم کی جائے تو ایسی تقدیم خیر مقدم کی مستحق ہے اور اس سے ادارے کو بہتر بنانے اور ترقی دینے میں مدد ملتی ہے لیکن اگر کوئی تقدیم دور دور سے محسوس بد گمانیوں کی بنیاد پر کی جائے تو نہ صرف یہ کہ اس سے اصلاح حال میں کوئی مدد نہیں ملتی بلکہ وہ باسا اوقات محاذ آرائی کی شرائیز فضا پیدا کر دیتی ہے اور اگر یہ تقدیم ان سرکاری ذرائع کی طرف سے ہو جن کے ہاتھ میں اقتدار کی باغ ڈور ہے اور وہ اسے عملی کارروائیوں کی بنیاد بنانے لگیں تو ایسی تقدیم ظلم و تم میں تبدیل ہو جاتی ہے۔ دینی مدارس کی مظلومیت یہ ہے کہ آج کل وہ اسی دوسری قسم کی تقدیم کا نشانہ بننے ہوئے ہیں۔ ان کے بارے میں جو تکالیف فقرے آج ہر فنادی زبان پر ہیں ان میں اکثر وہ ہیں جو ان مدارس کے مشاہدے اور معروضی تجزیہ پر نہیں بلکہ ان مفروضوں پر مبنی ہیں جو دور دور سے ذہن میں قائم کر لئے گئے ہیں اور انہیں ایک مسلم حقیقت سمجھ کر دن رات ان کی تشبیہ کی جا رہی ہے۔ اس بات کی تصدیق آسانی اس طرح کی جاسکتی ہے کہ جو حضرات دینی مدارس کے بارے میں یہ چلتے ہوئے فقرے تکیہ کلام کی طرح بولتے رہتے ہیں کہ

”ان مدرسون میں دہشت گردی کی تربیت دی جاتی ہے، دینی مدرسون میں عصری مضامین بھی پڑھانے چاہئیں، کیا وجہ ہے کہ ان مدرسون سے سامنہ دان پیدا نہیں ہوتے؟“، ”غیرہ وغیرہ۔“ ان سے یہ پوچھ کر دیکھ لیجئے کہ کیا آپ نے کوئی مدرسہ خود جا کر دیکھا ہے؟ کیا آپ کو معلوم ہے کہ وہ کیا کیا مضامین کمن مرحلوں میں پڑھاتے ہیں؟ مجھے یقین ہے کہ ان میں سے اکثریت کا جواب ”نہیں“ میں ہوگا۔ اس سے اندازہ کیا جاستا ہے کہ یہ تقدیم کتنی منصفانہ اور کتنی وزن دار ہے۔

پروپیگنڈے کے اس نثارخانے میں جہاں فضایمیں بنا دی گئی ہے کہ ان دینی مدارس کی حمایت میں کچھ بولنا اپنے سر پر دینا نویست، رجعت پسندی، بلکہ دہشت گردی تک کا الزمام لینے کے مترادف بن گیا ہے۔ میں آپ کو انصاف کے نام پر دعوت دیتا ہوں کہ براہ کرم ایک مرتبہ خود ان دینی مدارس کے نمائندوں کی بات بھی ٹھنڈے دل و دماغ سے سن لیجئے اور ان مدارس کی صحیح صورتحال ان کی زبانی معلوم کر کے اپنے ذاتی مشاہدے سے اس کی تصدیق کر لیجئے، اس کے بعد بیشک آپ جو تقدیم کریں یا جو اصلاحی تجاویز پیش کریں وہ خیر مقدم کی مستحق ہوں گی۔

پہلے تو یہ سمجھنے کی ضرورت ہے کہ دینی مدارس کیا ہیں؟ ہمارے ملک میں بڑی بھارتی تعداد ایسے حضرات کی ہے جو دینی مدارس سے واقف ہی نہیں ہیں اور وہ ”دینی مدرسہ“، بس ان مکتبوں کو سمجھتے ہیں جو اکثر مгалوں کی مسجدوں میں قرآن کریم ناظرہ یا حفظ پڑھانے کے لیے قائم ہیں۔ اگرچہ ہمارے ملک میں ان مکتبوں نے قرآن کریم کی تعلیم عام کرنے اور خواندنگی کی شرح بڑھانے میں بڑی عظیم الشان خدمت انجام دی ہے اور یہ ”دینی مدارس“ کے نظام کا ایک حصہ بھی ہیں لیکن ”دینی مدارس“ کے نام سے جو ادارے اس وقت موضوع بحث ہیں وہ یہ مکتب نہیں بلکہ وہ تعلیمی ادارے میں جو ”علم دین“ کی ڈگری دینے کے لیے سولہ سالہ نصاب پڑھاتے ہیں۔ یہ دینی مدارس کسی نہ کسی ”وفاق“ یا ”تنظيم المدارس“ سے ملحق اور نسلک ہیں جو ان کے لیے نصاب متعین کرتا اور مختلف مرحبوں کا اجتماعی امتحان لے کر انہیں سند جاری کرتا ہے۔

”وفاق“ کی طرف سے ان مدارس کا جو نصاب مقرر ہے، اس کے تحت مکتب کی تعلیم (یعنی قرآن کریم ناظرہ یا حفظ اور معمولی نوشت و خواند) کے بعد تعلیم کا پہلا مرحلہ متوسطہ کہلاتا ہے جو میٹرک کے مساوی ہے۔ اس مرحلے میں طلبہ کو وہ تمام مضامین پڑھائے جاتے ہیں جو سرکاری اسکولوں میں رائج ہیں۔ ان میں اردو انگریزی، حساب، جغرافیہ، تاریخ، مطالعہ پاکستان اور سائنس وغیرہ تمام مروجہ مضامین شامل ہیں۔ البتہ اس میں ان دینی معلومات کا اضافہ ہے جو ایک مسلمان کے لیے ضروری ہیں۔، عام سرکاری اسکولوں یا پرائیویٹ اداروں میں اسلامیات کا جو برائے نام حصہ ہوتا ہے اس کے بجائے یہاں اچھے معیار کی دینی معلومات فراہم کی جاتی ہیں، نیز فارسی زبان سے بھی مناسبت پیدا کی جاتی ہے تاکہ طالب علم فارسی کے علمی اور ادبی ذخیرے سے استفادہ کی صلاحیت حاصل کر سکے۔ اس کے علاوہ بہت سے دینی مدارس اسی مرحلے میں کمپیوٹر کی تعلیم بھی دیتے ہیں۔ اس طرح جب طالب علم مرحلہ متوسطہ سے فارغ ہوتا ہے تو وہ میٹرک کی سطح کے تمام عصری مضامین پڑھ چکا ہوتا ہے جو سیکولر تعلیمی اداروں میں میٹرک تک پڑھائے جاتے ہیں بلکہ ان کے ساتھ وہ اسلامیات اور فارسی زبان کی اضافی تعلیم بھی حاصل کر چکا ہوتا ہے۔

اس مرحلہ متوسطہ کے بعد ثانویہ عالیہ اور عالیہ کے تین مراحل ہیں جن کا بنیادی مقدار اسلامی علوم کی تعلیم ہے، ان میں عربی زبان، اس کے قواعد، عربی اور ادب، عربی بلاغت، ترجمہ و تفسیر قرآن، حدیث، اصول حدیث، فقہ، اصول فقہ، عقائد اور قدیم و جدید علم کلام کی کمل تعلیم دی جاتی ہے، چونکہ خاص طور پر اصول فقہ اور کلام کے دیقان مسائل سمجھنے کے لیے منطق اور فلسفہ کو سمجھنے کی بھی ضرورت پڑتی ہے، اس لئے منطق اور قدیم و جدید فلسفہ کا تعارف بھی نصاب کا حصہ ہے۔ نیز بعض مضامین جن سے ایک عالم کو بحیثیت عالم اپنے فرائض ادا کرنے کے لیے واقف ہونا ضروری یا مفید ہے، ان کو بھی تعاریفی حیثیت میں داخل نصاب کیا گیا ہے ان میں جدید فلکیات (Astronomy) میں معیشت و تجارت اور تقابل ادیان کے مضامین شامل ہیں۔

یہ مختصر اور نصاب جو عالمیہ کے مرحلے تک تمام دینی مدارس میں پڑھایا جاتا ہے اور جس کو سرکاری طور پر ایم اے عربی و اسلامیات کے مساوی تشیم کیا گیا ہے۔ اس کے بعد بڑے دینی مدارس نے مختلف مضامین میں تخصص (Specialization) کے درجات میں بھی قائم کیے ہوئے ہیں۔ بعض مدرسون میں فنکار تخصص، بعض میں حدیث کا تخصص، بعض میں دعوت و ارشاد کا تخصص کرایا جاتا ہے جس کی مدتن مختلف مدارس میں ایک سال سے تین سال تک ہوتی ہیں اور بعض مدارس میں اس تخصص کے ساتھ مختلف غیر ملکی زبانیں مثلًا انگریزی، فرانسیسی، جمنی وغیرہ بھی پڑھائی جاتی ہیں تاکہ یہاں کے فارغ التحصیل طلباء دوسرا ملکوں میں خدمات انجام دے سکیں۔ لیکن تخصص کا یہ نظام ابھی وفاق کے تحت نہیں ہے بلکہ ہر مدرسہ اپنے طور پر اس کا انتظام کرتا ہے اس لیے یہ نظام ابھی معیار بندی (Standardization) کا ہتھ ہے۔ وفاق کی طرف سے ایک مستقل نصاب کمیٹی مقرر ہے جو وقتاً فو قوانین انصاب کا جائزہ لیکر اس میں ترمیم و اضافہ کرتی رہتی ہے۔ تمام دینی مدارس میں نصف تعلیم بالکل مفت ہے بلکہ دوسرے شہروں کے طلباء کے لیے رہائش بھی مفت ہے اور مستحق طلباء سے خوارک کی بھی کوئی قیمت نہیں لی جاتی اور پڑھنے کے لیے کتابیں بھی بلا معاوضہ مستعار دی جاتی ہیں۔ یہ ہے دینی مدارس کا مختصر نظام، اس کو مد نظر رکھتے ہوئے ان اعتراضات اور تبصروں پر غور فرمائیں جو عام طور سے ان مدارس پر کئے جارہے ہیں۔ سب سے اہم تبصرہ جو دینی مدارس کے تقریباً تمام ناقدین ان پر کرتے ہیں، یہ ہے کہ ان مدارس میں مرجوجہ عصری علوم پڑھانے کا کوئی انتظام نہیں ہے، یہ صرف دینی تعلیم دیتے ہیں اور طلباء کو دنیوی علوم سے بالکل بے بہرہ رکھتے ہیں بعض حضرات یہ بھی فرماتے ہیں کہ ان مدارس سے ڈاکٹر، انجینئر وغیرہ کیوں پیدا نہیں ہوتے؟

اس تنقید پر غور کرتے ہوئے پہلے یہ اصولی بات پیش نظر رکھنی چاہیے کہ اس وقت دنیا میں بہت سے علوم پھیلی ہوئے ہیں اور ایک شخص کے لیے یہ ممکن نہیں ہے کہ وہ بیک وقت ان تمام علوم کا ماہر ہو۔ یہ اختصاص (Specialization) کا دور ہے اور بہت سے ادارے صرف کسی ایک علم میں مہارت پیدا کرنے کے لیے قائم ہوتے ہیں، ان پر یہ اعتراض درست نہیں ہے کہ وہ دوسرے علوم میں مہارت کیوں پیدا نہیں کرتے۔ ایک میڈیکل کالج طب کی خصوصی تعلیم دیتا ہے تو اس پر یہ اعتراض نہیں کیا جاسکتا کہ وہ انجینئر نگ کیوں نہیں سکھاتا؟ ایک لاکچ میں اگر قانون کی خصوصی تعلیم ہوتی ہے تو اس پر کوئی بھی معقول شخص یہ اعتراض نہیں کیا جاتا کہ اس کالج سے ڈاکٹر کیوں پیدا نہیں ہو رہے؟ اسی طرح اگر دینی مدارس صرف اسلامی علوم کی خصوصی تعلیم دیتے ہیں تو ان پر اس اعتراض میں کوئی معقولیت نہیں ہے کہ یہاں سے ڈاکٹر اور انجینئر کیوں پیدا نہیں ہوتے؟ صحیح بات یہ ہے کہ ایک حد تک تمام وہ مضامین پڑھانے کے بعد جن کی ہر پڑھنے لکھ آدمی کو ضرورت ہوتی ہے، اس کے سوا چار نہیں ہے کہ طالب علم اپنی ایک خصوصی لائن مقرر کر کے اس لائن میں مہارت پیدا کرے۔ دنیا بھر میں بہی ہو رہا ہے کہ میٹرک یا اویول کی سطح تک ضروری مضامین سب مشترک طور پر پڑھتے

ہیں، اس کے بعد آرٹس، سائنس، کامرس، میڈیا یا انجینئرنگ وغیرہ میں سے کسی ایک کو اختیار کر کے اس کی خصوصی تعلیم حاصل کی جاتی ہے۔ لہذا اگر دینی مدارس میٹرک سطح کے بعد صرف اسلامی علوم کی خصوصی تعلیم دیتے ہیں تو اس حد تک کسی اعتراض کی کوئی گناہ نہیں ہے۔

اگر معقولیت کے ساتھ کوئی اعتراض ہو سکتا تھا تو وہ یہ تھا کہ یہ مدارس میٹرک کی سطح تک بھی وہ ضروری مضامین پڑھائیں جو آج ہر پڑھے لکھے انسان کی ضرورت ہیں۔ یہ اعتراض بلاشبہ صحیح ہوتا، اگر ان دینی مدارس کو اس طرف توجہ نہ ہوتی لیکن جب سے مدارس میں وفاقوں کا نظام جاری ہوا ہے یہ صورتحال تبدیل ہو چکی ہے اب وفاق نے تمام مدارس کے لیے جو نصاب اور نظام لازمی قرار دیدیا ہے اس کی تفصیل میں اوپر بیان کر پکا ہوں۔ اس کی رو سے اسلامی علوم کی خصوصی تعلیم شروع کرنے سے پہلے مدرسہ پر لازم ہے کہ وہ میٹرک کی سطح تک تمام مروجہ مضامین پڑھائے جن میں ریاضی، سائنس، جغرافیہ، تاریخ اور انگریزی زبان وغیرہ سب داخل ہیں اور اب بیشتر مدارس میں یہ نظام سالہا سال سے جاری ہے بلکہ ان مضامین میں بہت سے مدارس کا معیار تعلیم اگر مثالی نہیں تو عام سرکاری اسکولوں کے معیار سے یقیناً بدرا جہا، بہتر ہے۔ دینی مدارس کے اپنے اجتماعی نظام کے ذریعے جسے وفاق المدارس یا تنظیم المدارس کہا جاتا ہے اس رخ پر مسلسل پیشترفت ہو رہی ہے اور اس نظام میں جو بھی کمزوریاں پائی جاتی ہیں انہیں دور کرنے پر مسلسل کام ہو رہا ہے۔

دوسرابدا اعتراض جسے مغربی پروپیگنڈے نے عالمیہ بنادیا ہے یہ کہا جاتا ہے کہ ان مدارس میں دہشت گردی کی تربیت دی جاتی ہے اور یہ دہشت گردوں کا مرکز بننے ہوئے ہیں۔ دینی مدارس کے ذمہ داروں کی طرف سے بار بار یہ پیش کش کی گئی ہے کہ جس کسی کو مدارس کے بارے میں اس قسم کا شہرہ ہو، اسے کھلی دعوت ہے کہ وہ مدرسون کو آکر خود دیکھے اور چاہے تو سراغِ رسانی کے حساس ترین آلات استعمال کر کے پتہ لگائے کہ آیا کہیں ناجائز ہتھیاروں یا ان کی خفیہ تربیت کا کوئی نشان ملتا ہے؟

اگر کسی مدرسے کے بارے میں یہ ثابت ہو جائے کہ وہاں دہشتگردی کی تربیت دی جا رہی ہے یا اس قسم کی کوئی کارروائی ہو رہی ہے تو اس کے خلاف مناسب کارروائی کا نہ صرف خیر مقدم کیا جائے گا بلکہ وفاقوں کے ذمہ دار حضرات بار بار یہ اعلان کر چکے ہیں کہ ہم خود بھی اس کارروائی میں تعاون کریں گے لیکن تین سال سے مدارس کے خلاف دہشت گردی کا پروپیگنڈہ جاری ہے اور سرکاری حلقوں سے بھی یہ بھل بات کی جاتی ہے کہ بعض مدرسون میں دہشت گردی کی تربیت دی جا رہی ہے۔ سوال یہ ہے کہ اگر کسی مدرسے کے خلاف یہ بات ثابت ہوئی ہے تو اس کا نام اور اس کی شناخت کیوں منظر عام پر نہیں لائی جاتی؟ اور بعض مدرسون کا فقط استعمال کر کے تمام دینی مدارس کو آخر کیوں مشکوک اور مطعون قرار دیا جا رہا ہے؟ صورتحال یہ ہے کہ اذل تو بھی تک کسی دینی مدرسے کے خلاف اس قسم کا کوئی الزام میری معلومات کی حد تک

ثابت نہیں ہو سکا۔ چودھری شجاعت حسین صاحب کا یہ بیان ریکارڈ پر ہے کہ انہوں نے اپنی وزارت عظمی کے دوران مدرسون میں دہشت گردی کے الزام کی مکمل تحقیق کی اور مجھے کسی مدرسے میں دہشت گردی کی تربیت کا کوئی سراغ نہیں ملا لیکن اگر فرض کریں کہ ہزار ہادی مدارس میں سے ایک دو مدرسون کے بارے میں یہ الزام ثابت ہو جاتا ہے تو کہاں کا انصاف ہے کہ اس کی بنیاد پر تمام دینی مدارس کو دہشت گرد قرار دیدیا جائے؟ کیا دنیا بھر کے تعلیمی اداروں میں بعض اوقات کچھ جرم پیشہ فراہد اخلاق نہیں ہو جاتے؟ کیا اس کی بنیاد پر تمام تعلیمی اداروں کو جرام پیشہ قرار دے دینا عقل و انصاف کے کسی خانے میں فٹ ہو سکتا ہے؟

دینی مدارس کو دہشت گردی کی وارداتوں سے ہر قیمت پر منسلک کرنے کی تازہ ترین مثال لندن کے دھماکے ہیں جن لوگوں کو اس دھماکے کا ذمہ دار قرار دیا جا رہا ہے، انہوں نے کسی دینی مدرسے میں تعلیم نہیں پائی تھی، وہ برطانیہ میں پلے بڑھے اور وہیں کے ماؤنٹن اداروں میں تعلیم پائی۔ ان میں سے صرف ایک کے بارے میں یہ کہا جاتا ہے کہ وہ کسی وقت مختصر عرصے کے لیے لا ہور آیا تھا اگر یہ بات درست ہوتی بھی یہ عجیب معاملہ ہے کہ جہاں اس نے پوری زندگی گزاری اسے چھوڑ کر پاکستان کے دینی مدارس کو اس لیے مطعون کیا جائے کہ وہ ایک مختصر وقت کے لیے یہاں آیا تھا۔ اسی واقعے کے پس منظر میں ہماری حکومت نے دینی مدارس میں با قاعدہ ویزا پر آئے ہوئے تمام غیر ملکی طلباء کے لیے یہ اعلان کر دیا ہے کہ انہیں فوراً ملک چھوڑنا ہوگا۔ ان میں سے بہت سے طلباء وہ ہیں جو سالہا سال یہاں کے مدارس میں تعلیم حاصل کرنے کے بعد آئندہ میں اپنا آخری سال مکمل کر کے امتحان دینے والے ہیں جس پر انہیں ڈگری ملنی ہے۔ لیکن فی الحال احکام یہ ہیں کہ انہیں اتنی بھی مہلت نہیں دی جائے گی کہ وہ اپنا امتحان دے سکیں اور اس طرح ان کی سالہا سال کی محنت اکارت کی جا رہی ہے۔ یہ سارے طلباء کی تعلیم کے لیے پاکستان آنا ملک کے لیے ایک اعزاز ہے اور یہاں پہنچنے والوں میں واپس جا کر قومی مسائل میں ہمارے ملک کے لیے غنواری میں کسر نہیں چھوڑتے۔ ان کے لیے پاکستان کے دروازے بند کرنے کا لازمی نتیجہ یہ ہوگا کہ وہ اب پاکستان کی بجائے ہندوستان کا رخ کریں گے اور ایسی اطلاعات مل رہی ہے کہ جو والدین اپنی اولاد کو دینی تعلیم و تربیت دلانا چاہتے ہیں وہ اب انہیں بھارت بھجنے کے انتظامات سوچ رہے ہیں ان حالات میں سوال یہ ہے کہ کیا ناگہانی فیصلہ ملک کے مفاد میں ہے؟ اگر کسی خاص شخص کے بارے میں کوئی الزام ہے تو اس کے خلاف قانونی کارروائی کی کوئی مخالفت نہیں کر سکتا، وہ کارروائی ضرور کیجئے اور مدارس پہلے ہی کہہ چکے ہیں کہ وہ اس میں حکومت کے ساتھ پورا تعاون کریں گے لیکن سارے مدارس کے تمام غیر ملکی طلباء کو ایک سانس میں دلیں زکالا دے دینا معقولیت اور انصاف کے کسی معیار پر پورا نہیں اترتا۔